



education

Department:
Education
REPUBLIC OF SOUTH AFRICA

**NATIONAL
SENIOR CERTIFICATE**

IGREYIDI 12

ISINDEBELE ILIMI LOKUTHOMA LOKUNGEZELELA (FAL)

IPHEPHA LOKUTHOMA (P1)

NOVEMBA 2008

IMITLOMELO: 80

ISIKHATHI: ama-iri ama-2

Iphepheli linamakhasi alitjhumi nambili (12).

YELELA

1. Iphepheli lineengaba ezintathu: ISIGABA A, B no-C.
ISIGABA A: Ukufunda nokuzwisisa.
ISIGABA B: Ukurhunyeza.
ISIGABA C: Ihlelo nokusetjenziswa kwelimi.
2. Phendula imibuzo engaphasi kweengaba ezintathu ezinikelweko.
3. Fundisisa yoke imibuzo ngaphambi kobana uyiphendule.
4. Iimpendulo azingahlangahlanganiswa.

ISIGABA A: UKUFUNDA NOKUZWISISA

UMBUZO 1

Phendula UMBUZO 1.1 no- 1.2.

1.1 Funda itheksti engenzasi uyizwisise, bese uphendula imibuzo elandelako.

Abantu abanengi eSewula Afrika, khulukhulu abatjha bafuna imisebenzi ngapha nangapha. Okuqakathekileko kukobana bakhethe bonyana bafunani epilweni. Ngalokho-ke ukukhetha okuhle kwabantu abatjha kwanamhlanje abaqede ibanga letjumi kuhlukile kunalokha kwakade nanyana kweminyaka eyadlulako yebandlululo.

Ngalokho-ke ukuthi umuntu omutjha nakaqede ibanga letjumi nanyana eenkolweni zamazinga aphezulu akutjho bonyana lokho sele kumvezele umsebenzi. Abantu abatjha bangena emakethe yezemisebenzi ngokuthi bazakhele ingomuso labo eliqaliswe khulu elwazini nezinto abangazenza ngezandla.

Kuba namatjhuguluko amanengi avelako emsebenzini ngelwazi nangemisebenzi eminengi yezandla. Ngamanye amagama kumele umuntu omutjha azi bonyana ubudala akusizo iinhluthu ezimhlophe ngombana uyokuhlangabezana nabanye abantu abanelwazi nekukade basebenza ekufanele aphisane nabo. Ilwazi lomuntu kufanele lingamtjhiyi ngaphandle nakenza izinto. Kumele abe neentlabagelo zokuqalana nanyana ingaba yini ahlangabezana nayo.

Ukufunda uragele phambili ngomsebenzi ozikhethela wona kuyinto ehle etlhogwa makhampani ngaphandle. Akukafaneli bonyana uziqale kwangathi usanuka ibisi. Kufanele ulethe isisindo emsebenzini owukhethileko. Iminyango ivuleke nge kunanyana ngubani ozimisele ukwenza okuzomthabisa ngekusasa lakhe.

limfundo ozenzako azidzimelele khulu emsebenzini othanda nanyana ofisa ukuwenza. Ukufunda nokuthwasiswa emsebenzini kubiza khulu ngalokho-ke kufanele wenze isiqiniseko sokobana ukhetha umsebenzi okufaneleko kusukela ekuthomeni. Nawumumuntu kufanele usikimele phezulu kiyo yoke into oyenzako. Hlala phezu kwalokho okubona bonyana kuzokwenzela ingomuso elihle.

Abantu abanengi bagcina basemsebenzini abangayithandiko ngombana ekuthomeni azange baziswa ngokuthogekako emsebenzini lowo. Lokho kutjho bonyana eenkolweni kufuze kufundiswe iimfundo eziphathelene nokukhethwa kwamabizelo, i-career guidance khona abafundi bazokukghona ukuthatha iinqunto ngekusasa labo. Zithembe nawumuntu ngokukhetha umsebenzi owufunako. Landela ibizelo lakho ngendlela wena ongiyo. Bayatjho abadala bonyana ubusuku abuyichobi intwala, yenza koke kusese nesikhathi. Kungcono khulu ukwenza into oyithandako nanyana ibudisi. Abanengi abantu bagcina balandela amabizelo athileko ngesizathu sokuthi alula hayi ngombana bawathanda. Lokhu kuyingozi ekulu. Nabafundi eenkolweni ubathola benza iimfundo ezithileko ngebanga lokuthi zilula hayi ngebanga lokuthi bayazithanda. Kungcono khulu ukwenza into oyithandako namkha ibudisi kangangani.

IMBUZO:

- 1.1.1 Kubayini abantu abanengi abatjha bafuna imisebenzi ngapha nangapha? Ipendulwakho ayibe mumutjho OWODWA. (2)
- 1.1.2 Ngisiphi isifundo ekumele sifundiswe eenkolweni esizakwenza bonyana abafundi bakghone ukukhetha ibizelo elihle lomsebenzi? (1)
- 1.1.3 Abantu abatjha kufuze bakhethe nini ibizelo labo lomsebenzi? (1)
- 1.1.4 Ngokubona kwakho kuqakatheke kangangani ukukhetha ibizelo? Sekela ipendulwakho ngomutjho OWODWA. (2)
- 1.1.5 Ucabanga bona yini ebangela abafundi ukuthatha iimfundo ezilula nanyana bangazithandi? (2)
- 1.1.6 Nawungaba nguNgqongqotjhe wezefundo ngikuphi ongakwenza ukukhuthaza bona abafundi balandele amabizelo abawathandako. (2)
- 1.1.7 Bala amabizelo amabili owaziko nowathandako ongawalandela. (2)
- 1.1.8 Kubayini umuntu afanele akghodlthelele ebizelweni lakhe ngemva kokulikhetha? (2)
- 1.1.9 Inarha yeSewula Afrika ifuna abantu abanjani ngowakho umbono? (1)

1.2 Funda itheksti engenzasi bese uphendula imibuzo elandelako.

Ephasini loke zombebele wo ke umuntu unamabhudango neemfiso ngekusasa lakhe. Akukhethi bonyana umncani nanyana umdala. Ukuze amabhudango afezeke abazaliseke, kufanele ube nemali. Angeze wazifeza iindingo zakho ngaphambi kobana wazi ukubulunga imali.

Imali ayihlali nomuntu, kubhala usebenza akuvami bona ibe khona ngendlela ofuna ngayo. Umfundi ofundako ozimisele ukuragela phambili ngeemfundo zakhe kumele bonyana akwazi ukonga imali. Ukonga imali kwakhela umuntu ikusasa elihle begodu ukonga lokhu kuyindlela eya ekuphumeleleni. Ngalokho ukuzifundisa ukonga yindlela ehle engakusiza ukuwaphumelelisa amabhudango wakho wesikhathi eside. Kokuthoma okufuze ukwenze kukuzibekela isikhathi esithileko sokwenza lokho.

Kufanele ubeke imali enengi ezokwenza bonyana uragele phambili neemfundo zakho. Ukubeka nanyana ukonga imali kuyinto ehle kunokuyisebenzisa. Ngokwenza njalo uzifundisa ukuba mumuntu onesazelo nozokukghona ukuzijamela nanyana sele umdala.

Iminyango yamabulungelo eSewula Afrika ivulekele nanyana ngubani othanda ukonga nokubulunga imali. Uphatha umazisi wakho, uzalise amaforomo kanye nemali encani engangama- R50,00 nanyana ama-R20,00 kumzansi *account*, bese kuthi njalo nakuphela inyanga ufake ubuncani onabo.

Ukufaka imali emabulungelweni weSewula Afrika kuqakatheke khulu ngombana nasele uyifuna uyakghona ukuyikhupha ngencwajana yakhona yokukhupha imali nanyana ngekarada lakho.

Amabhanga aziwako eSewula Afrika ngalandelako:

- *Yi-ABSA Bank, Standard Bank, FNB, Nedbank, Old Mutual Bank, Post Office Bank nanyana iPostbank kanye ne-People's Bank*

1.2.1 Ingabe iindingo zomuntu zizaliseka nini ukuya ngokwendatjana engehla le? Hlathulula ngomutjho OWODWA. (2)

1.2.2 Ukuya ngokwesiqetjhana esingehla kutjho ukuthini ukuthi 'Ukonga imali kwakhela umuntu ikusasa elihle'. (2)

1.2.3 Ngokubona kwakho, ngisiphi isizathu esiqinileko esingenza bonyana wonge imali ngokuthi uyifake ebhanga. (2)

1.2.4 Umuntu angathoma ngamalini nakonga imali ebhanga? (1)

- 1.2.5 Ingabe ngimuphi umhlobo we-akhawundi osanda kuhlonywa olisizo khulu? (1)
- 1.2.6 Tlola imihlobo EMIBILI yamabhanga ekukhulunywa ngawo ethekstini engehla. (2)
- 1.2.7 Kuqatheke ngani ukufaka imali emabulungelweni weSewula Afrika? Veza amaphuzu AMABILI. (2)
- 1.2.8 Ukuya ngesiqetjhana esingehla, ingabe iminyango ivulekele abobani? (1)
- 1.2.9 Lomutjho olandelako utjho ukuthini ukuya ngokwetheksti engehla? **Imali ayihlali nomuntu.** (2)

IMITLOMELO YESIGABA A: 30

ISIGABA B: UKURHUNYEZA

UMBUZO 2

Funda itheksti elandelako uyizwisise bese uyayirhunyeza ngawakho amagama angeqi emagameni ama-60 – 70 uveze amaphuzu aqakathekileko namumongo.

AMALWELE

Amalanga la sele amanengi khulu amalwele abulalako natshwenya bezepilo. Amalwele afana neswigiri, ukugandeleleka ngokomkhumbulo, ukuthulula, i-Aids, ukuphophala, ubulwele bamathambo, isifuba namanye amalwele amanengi. Amalwele la akabulali abantu abadala kwaphela, ngitjho nabantwana baba nakho ukugandeleleka ngokomkhumbulo bebagine sele bazibulele. Amalanga la kunobulwele besifuba obumbi khulu obuthusela ipilo yabantu. Bona baziwa nge-XDR. Ubulwele besifuba lobu kuthiwa behlula neenhlaha. Nawunobulwele lobu, kuhle uye esibhedlela. Nakhona esibhedlela ubekelwa ngeqadi unikelwe itjhejo elifaneleko. Akusiwo woke amalwele athathelanako njengayo i-XDR TB. Abanye abantu baba nevalo nabatjelwako kobana bane-TB. Nanyana ngikuphi ukugula nakubonwe kusese nesikhathi kuyakwazi ukwelapheka. Umuntu akathi nakazizwa angakaphatheki kuhle arhabe aye emtholapilo ayokubawa isizo. Kuyatjiwo bonyana ipilo nayo iyafana nekoloyi, idinga ukuvuselelwa njalo.

Obunye ubulwele obuthusela khulu ngilobu oburhatjheka ngokuthi sidle inyama etshwayelekileko, isibonelo, inyama yekomo enobulwele beenqatha nomlomo nenyama yeenyoni ezitshwayelekileko nje-nge-*bird flu virus*.

Amalwelwe kuhlekuhle aziinkelemu ngombana akazivezi abonakale nakathomako. Lokho kwenza umzimba ube namathuba amanengi wokuba buthakathaka. Amasotja womzimba amhlophe aphelelwa mamandla bese umzimba uyawohloka.

Ukuba khona kwalamalwele emzimbeni, kwenza umzimba ungasafuni ukuthatha nanyana yini okumitjhoga, la sele kuvela khona iinkomba zokobana sewunomulwana weNtumbantonga. Ngalesisikhathi emuntwini osele apatheke khulu ungenwa malwele amanengi ngesikhathi sinye. Umzimba awusakghoni namasotja womzimba nawo akasakghoni ukusizana nomzimba.

Okuliqiniso kukobana umuntu akabulawa mumulwana nanyana iNtumbantonga yodwa kodwana ubulawa ngilamalwele azenza iinkelemu emzimbeni womuntu. Amanye amalwele ahlobana neNtumbantonga ziinlonda ezitholakala emzimbeni woke nokukhohlela okungapheliko nokhunye ukugula.

IMITLOMELO YESIGABA B: 10

ISIGABA C: IHLELO NOKUSETJENZISWA KWELIMI

UMBUZO 3

3.1 Funda umutjho olandelako bese uphendula umbuzo.

IKwekwezi ngiyo kwaphela elethela abantu beSewula Afrika izehlakalo ezenzeka enarheni yoke.

Hlathulula bewuveze bona umutjho ongehla lo umumethe amaqiniso nanyana umbono na? (2)

3.2 Funda itheksti engenzasi bese uphendula umbuzo.

Sithe nasifikako kwathiwa asibuyele emuva ngombana akufuneki abantu abatjhadileko lapho, kuvunyelwa abantu abangakatjhadhi kwaphela.

Ethekestini engehla ingabe kukhona ukubandlulula namkha awa? Sekela ipendulwakho. (2)

3.3 Funda itheksti elandelako bese uphendula umbuzo.

Abantu abanengi bawahla izandla nangabe kukhuluma umuntu ongumma ngombana kunekolelo ethi abomma ngibo abakghona ukwenza izinto ezihle begodu ngibo kwaphela abahle khulu ukudlula amadoda.

Ingabe itheksti engehla le imumethe umnqondo wobuhlangothi nanyana awa? Hlathulula usekele ngokuzeleko bona ngonjani lowo mnqondo ewumumetheko. (1)

3.4 Funda itheksti elandelako bese uphendula imibuzo.

Siyabonana nina bakwaMrhetjha.

Maye! Nokho izinto zenzakala ngendlela esingakayilindeli.

UZimu ukhona uzasilibalela.

Uzasivezela elinye iqhinga elizasinyula kilobu ubudisi esiqalene nabo.

Sulani iminyembezi akwehlanga elingehliki.

Tlola uveze amazizwakho bonyana mbiko muphi olethwa yitheksti engehla. Ipendulo ayibe mumutjho OWODWA. (2)

3.5 Funda itheksti elandelako bese uphendula imibuzo.

KungoMgqibelo emhlanganweni obizwe yihlangano ye-Asibuyelaneni. Kuthe kusakhulunywa kwavele kwasikima ubaba uSgujana wajama warhuwelela wathi:

Khethani umuntu obonakalako njengami.
Mina ngizakukghona ukuhlala nani.
Ngibone zoke iindingo zenu.
Angekhe nganibalekela nginitjhiye ninodwa!

Ngiyokuhlala edorobheni
Niyangibona na?

Yini ihloso yelimi elisetjenziswe ngehla?

(1)
[8]

UMBUZO 4

4.1 Tlola imitjho elandelako iveze ukuphika.

4.1.1 Ukusebenza kuhle komnotho kuzokwandisa isibalo semisebenzi. (2)

4.1.2 Umbuso ukghonile ukunikela ngesibalo esiphezulu semisebenzi. (2)

4.2 Funda umutjho ongenzasi bese uphendula umbuzo olandelako.

Umbuso unikela ngemali enengi.

Thatha isenzo – **nikela** uzakhele ngaso umutjho ozokuveza umqondo wokwenzana. (2)

4.3 Tlola isinciphiso segama elithalelwako emtjhwani ongenzasi.

Abantwana abarholelwako kufuze bathengelwe ukudla. (1)
[7]

UMBUZO 5

Funda itheksti engenzansi bese uphendula imibuzo.

Inyanga nayiphelileko nje abotsotsi namadlanga ahluthula imali ethuthwako, baba **nesibindi** esesabekako. Imali bayifuna ngodli.

- 5.1 Thatha igama **inyanga** uzakhele omunye umutjho ozokuveza enye ihlathululo, utjengise kobana igama **inyanga** lineenhlathululo ezihlukeneko. (2)
- 5.2 Thatha igama **isibindi** uzakhele omunye umutjho ozokuveza enye ihlathululo eyehlukileko. (2)
- 5.3 Buyelela utlole umutjho ongenzasi kodwana uveze ukuphika.
Abotsotsi bafuna imali ngodli. (2)
- 5.4 Buyelela utlole umutjho ongenzasi kodwana uveze isikhathi esizako/ esizokufika.
Abotsotsi bayifuna ngodli imali. (2)
- 5.5 Hlathulula ikulumo elandelako:
5.5.1 Ukufuna into ngodli. (2)
- [10]**

UMBUZO 6


Qalisisa isithombe esingenzasi bese uphendula imibuzo elandelako.



- 6.1 Ingabe isithombe esingehla siphathelene nani? Sekela ipendulwakho ngomutjho OWODWA. (2)
- 6.2 Ukuya ngawe ucabanga bonyana umntwana osesithombeni lo ulidlelani ibhanana? (2)
- 6.3 Tlola OKUBILI okubonakala esithombeni esingehla. (2)
- 6.4 Ngokubona kwakho umntwana lo ukuphi? Sekela ipendulwakho. (2)
- 6.5 Ukuya ngokwesithombe esingehla, kubayini lomntwana atholakale hlangana nalezi iinsetjenziswa ezisesithombeni? (2)
- [10]**

UMBUZO 7

Qalisisa isithombe esingenzasi bese uveza umbiko omumethwe maledere nesithombe sawo ngokuphendula imibuzo elandelako.



- 7.1 Ingabe inomboro yethoba etholakala esithombeni ihlathulula ini? (1)
- 7.2 Kubayini iQathula Yabatjha itlolwe ngamaledere amakhulu? (2)
- 7.3 Kubayini incwadi yomfundi itlolwe ngamagama amancani? (2)
- [5]**

IMITLOMELO YESIGABA C: 40

INANI LOKE: 80